

# MKWADOBE MAKÀ IBI N'ELUIGWE

Ndi Hibru 12 na 13

IHEÒMÙMÙ 444

Nke Ndi etiti

**AMAOKWU IBUN'ISI:**“Ya mere ayi were obi-ike si, Onye-nwe-ayi bu onye neyerem aka; m'gagh atu egwu: Gini ka madu gēmem?” (Ndi Hibru 13:6)

## Iwu Ahụ N'ugwu Sainai

N'ìheòmmù a anyị nwere otù ìheòzò agaeji maa atù n'Agba Ochie na nke Òhụ. “N'ìhi na unu abiarugh òku nke apuru idatu ya aka na nke afunwuworo, na itiri, na òchichiri, na oké ifufe, na udà opi, ...” (Ndi Hibru 12:18, 19). Ná mkwuwa okwu a, Pòl naekwuokwu banyere ìhe egwù ahụ mere mgbe anaenye Iwu ahụ n'Ugwu Sainai. Ala mara jijiji, óké anwùrùòkù kwùliri elu site n'ugwu ahụ, ùda opi dasikwara ìke ogologo oge (nàenweghì onye matara onye náafu ya). O tozuru ime ka onye kachasi ìbù òm̀kpa, tùò egwù. Chineke adòwo ha akanántì na òbunadì anùlò meturu ugwu ahụ aka n'oge ahụ, aghaghì itùgbu ya. Chineke chòrò ime ka ha mata ìdìnsò Ya, Ya wee nye iwu ka onye ò bula ghara ìbìaru ugwu ahụ nsò. Ò bụ ala nsò, onye ò bula gakwara ìjè n'elu ya aghaghì igbu ya n'otù ntabianya ahụ.

Chineke òkwa nsò otù ahụ taa, ma n'oge amara a, Ò òghì ezite kwa ìkpé n'otù ntabianya ahụ mmadù leliri ìdì nsò Ya anya. O nwere ogologo ntachiobi, Ò bụ kwa onye òm̀kiko. O naesetipù aka Ya náasi, “Biakutenum.” Jisòs hùrù anyị n'anya nke ukwu na Ò kwaworo ndì mmehie ákwá. Ò ghòtara karìya anyị óké ìdì egwù nke òkualammùò, Ò chòghìkwa ka onye ò bula ga ebe ahụ.

## Ikpé Dì Ukwu

Ìkpé dakwasìrì ndì ahụ nupuru Chineke ìsi mgbe enyere Iwu ahụ n'Ugwu Sainai. Anyị nwere Ògbùgbandù ka mma ugbu a, Onye nzòputa anyị bụ Onye ebere, Onye hùrù anyị n'anya náesetipùkwara anyị aka, Onye kwuwokwara ùgwò mgbapùta anyị. Ìchèghì na ndì nupuru Chineke ìsi ugbu a kwesìrì ì ga òkualammùò? Chineke òrò anyị akanántì na ìkpé dì ukwu gaadakwasì ndì lelìrì Jisòs anya n'oge amara a. Mgbe ahụ, ugwu mara jijiji, ma mbge Chineke gaebili ìkpé ìkpé ná ngwùcha ògbò a, eluigwe niile na ùwa gaama kwa jijiji. N'ezie Okwu Pita Onyeozì gwara anyị sị: “Ma ubòchi Onye-nwe-ayi gābia dika onye-ori; nke ò bu nime ya ka elu-igwe gēji oké uzu gabiga, ìhe nile ò n'elu-igwe gāgba kwa òkù we la n'iyi, uwa na òlu nile aluru nime ya gērechapu kwa” (2 Pita 3:10).

## Ebe Siriike

Pòl nyere ndumòdù ùfòdù na Ndi Hibru ìsi 12 na 13 n'otù anyị pùrù ìkwadobe izute Jisòs, ka anyị wee gbanarì ìkpé ahụ niile. Eleghìanya azòputawo anyị, anyị wee jeere Chineke ozi ná ìkwesì ntùkwasiobi n'otù mgbe, ma ka oge naaga ma Jisòs abìaghì, ùfòdù nwere ìke nòrò náelerughì anya, ma ò bụ ìke ìjere Chineke ozi ewee gwù ha. Ha ewee chee na ha nwere òtùtù ònwùnwa ma ò bụ ìhe ìsiike ò ìcheiche ha ewee náatùle n'uche ha na ò baghì urù. Cheta kwa na Jisòs nwekwara ebe siriike, otù ahụ. Òtùtù ndì jùrù Ya, ha ahùghì kwa Ya n'anya; emesìya Ya nwùò n'elu obe. O nwebeghì mgbe anyị hùrù ahùhù ò òjò otù a òkwa nke Jisòs hùrù anyị. Nke a kwesìrì ìgbà onye ò bula ùme ka onye ò bula jisìe ìhe ò ò ìke tupu Jisòs alaghachì.

Mgbe ùfòdù anyị náeme ìhe anyị náekwesìghì ime site náelezìghìanya ma ò bụ èchèghì èchichè, ndì nnenanna anyị ma ò bụ kwa ndì ÙkòChukwu anyị abara anyị mbá. Anyị ekwesìghì ìrù ha ùka ma ò bụ ìchò ìkpeputa onweanyì. Ka anyị gbaa mbò imezi karìya site na ndumòdù anaenye anyì. Ò bùrù na ndì nnenanna àhù ùmù ha n'anya n'ezie, ha gaenye ha ahùhù ma ha mejòò. Ha gaachò inwe ùmù ò mma, mmadù niile gaahù n'anya.

## Ìbù Ngòzi Nye Ndi òzò

Mgbe anyì onweanyì ghòworo ndì nke Kraist, anyì gaeme ìhe anyì pùrù ime inyere ndìòzò aka. Òtùtù ugbò, ndì mmadù naechèfu nsogbu nke ha ma ò bùrù na ha achòò inyere onyeòzò aka, ka ò si ná nsogbu ya pùta. Ka anyì gbaa mbò ime udo karìya ìkpali esemokwu nye onye ò bula. Mgbe edoworo

anyị nso, mee kwa ka anyị dịnso, Baibụl naagwa anyị na anyị niile gaadi n'otu, anyị gaekwekorita n'otu ihe. O gaewe idinsọ ahụ ikwado anyị maka Eluigwe. Chineke agaghị achọ inwe ndị ha na ibe ha náapughị inokota n'Eluigwe. Eluigwe bụ ebe oñu na ebe onye o bula gaanọ n'udo.

Ekwensu naachọ ka mmadu daghachiazu, ya mere o na echètere onyenkeKraist ihe obu, otu o bu mgbe o naeché echichè banyeree ha, obi anaelu ya ilu. Obi ilu ahụ anapuwo kwa ya nzoputa ya, o gaeme kwa otutu ndiozo ka obi ghara idi ha mma.

“Ka ihu-n'anya unu n'ebe umu-nna-unu no nadigide. Unu echezola ile ndi-obia nke-oma: n'ih na ufodu esitewo na nka le ndi mo-ozu obia namagh ama”(Ndi Hibru 13:1, 2).

O di mma inwe ndi enyi, o naadikwa ndi naakpakota otu idi agwa mma inokota n'otu; ma anyi gaenwe nnoo ezi onu ma anyi nweeke inwe obi ime enyi n'ebe ndi agwa ha naadighi mma di. Jisieike mee onye ahụ ndi mmadu leliworo anya enyi, ka ihu otu o gaesi nye gi obi utu. Kpo otu onye imara bia n'ulo gi dika obia, Onye naagaghienweike ikpoghachi gi oku ahụ bia n'ulo ya. O buru na i kpo naani ndi ahụ puru imere gi otu aka ahụ idighi enye ihe o bula. I naagbazinye naani, naele kwa anya naaga na aga enyeghachi gi ya. Chineke naachọ ka ndi Ya naagbasapu aka.

O bu ihe O naele anya banyere ndi nke Kraist. “O bugh ikésara onye agu nāgu nri-gi,ka ime kwa ndi ewedara n'ala ndi nawaghari awaghari ka ha bata n'ulo-gi? Mgbe i huru onye gba otu, ka i kpuchie ya: ka i ghara kwa izonari onye aru-gi onwe-gi?” (Aisaia 58:7). Mgbe ufodu ndi mmadu anaghi elekota ndi ezinaulo ha -- ndi aru ha.

Jisos siri “nye onye nari gi, agbakuta-kwa-la ya azu, bu onye nacho ka i binye ya ihe” (Matiu 5:42). Pol siri “N'ihe nile egosirim unu, na unu aghagh idogbu onwe-unu n'olu otu a, na iyere ndi nadigh ike aka, na icheta okwu onye-nwe-ayi Jisus,na Ya onwe-ya siri, O di ngozi inye ihe kari inara ihe” (Olu-Ndi ozi 20:35)

Udi ihe nlereanya nke ngozi di icheiche neso n'inye ihe, nke enyere na I Ihe Emere 29:9, mgbe Devid chorọ onyinye maka Iwu Ulukwu Chineke: “Ndi Israel we nuria onu, n'ih na ha were afu afufo nye onwe-ha, n'ih na n'obi zuruoke ka ha were afufofofo nye JEHOVA onwe ha: ozu kwa, Devid, bu eze, nuriri onu nke uku”.

## **Uzo Warara Ahu**

Ndumodu ozu Pol nyere bu ka mmadu doo onweya n'okpuru (ma o bu rube isi) nye ndi bu ndiisi ha. Otu o di o kwuputara ya n'ebe abuo n'otu isi iheomumu anyi, n'ih na o metutara ya na o di nnoo mkpa. Ndi nnenanna gi na ndi ukochukwu “nache nkuru obi-gi nche” i ganaeche kwa na iwu ahu siriike riene, ma mgbe ibjaruru n'ogwugwu ndu gi (nke puru idiwori nso) i gaamata na o bu nnoo ihe di mpka ikwadobe gi maka Eluigwe. Jisos siri n'uzo esi aga Eluigwe di “Warara,”oghere adighi nye uzu nke aka ayi nammehie. Ayi ga-ewere nanuzo nke Jisus. O buru na unu ekwe, we nu, ezi ihe nke ala-unu ka unu geri” (Aisaia 1:19). Onyenweanyi gaelekota ndi nerubere Ya isi.

Mkpagbu na ihe otiti na -- abiakwute anyi n'uzo ndu a sitere n'aka Onyenweanyi-- o bu Onyenweanyi na-enye oghere ka o biakwute anyi -- O naeme kwa ka anyi zue oku iba n'ala Eze Eluigwe ma o buru na anyi ejiri ya muta ihe. O buru na anyiaju nduzi, wee mee ka obi anyi di ilu n'ih mkpagbu naabiakwute anyi, anyi, gaetufu mkpuruobi anyi mee ka o laa n'iyi. Jisos gaeme anyi ndi mmeri nwekwara onu ma o buru na anyi aru Ya kwaubochi ka O nyere anyi aka. Anyi naemeri site n'Obara Jisos. O bu Ya bu Onye ozuzuturu ukwu anyi, O gaedu kwa Aturu Ya baa n'ebe ita nri nke ahijia ndu ma o buru na ha esoro Ya.

### **AJUJU DI ICHEICHE**

1. Gini mere n'Ugwu Sainai tupu Chineke enye Iwu ahụ?
2. Òlee ụdị ikpé dakwasiri ndi ahụ náerubeghisi n'Iwu ahụ?
3. Gini gaama jijiji mgbe Jisọs gaalaghachi ikpé ụwa ikpé?
4. Òlee ihe mmadu puru ime ka o chefue nsogbu ya?
5. Gini ka odudonso naemere ndi mmadu?
6. Gini ka Onyeozu ahụ kwuru banyere ilekota ndi obia?
7. Òlee otú anyi gaesi meso ndi náche mkpurubi anyi nché?
8. Òlee otú anyi gaesi merie mkpagbu anyi niile?